

ከዮሴፍ ልጆች ወገኖች የምናሴ ልጅ የማኪር ልጅ የገለዓድ ልጆች ወገን አለቆች ቀረቡ፤ በሙሴና በአስራኤልም ልጆች አባቶች አለቆች ፊት ተናገሩ፤

2 ፤ አሉም። ምድሪቱን ለአስራኤል ልጆች ርስት አድርገህ በዕጣ ከፍለህ ትሰጣቸው ዘንድ እግዚአብሔር አንተን ጌታችንን አዘዘ፤ እግዚአብሔርም የወንድማችንን የሰለጸዓድን ርስት ለሴቶች ልጆቹ ትሰጥ ዘንድ አንተን ጌታችንን አዘዘ።

3 ፤ ከሌላም ከአስራኤል ልጆች ነገድ ባል ቢያገቡ፤ ርስታቸው ከአባቶቻችን ርስት ይነቀላል፤ እነርሱም ለሚሆኑበት ለሌላው ነገድ ርስት ይጨመራል፤ እንደዚህም የርስታችን ዕጣ ይጐድላል።

4 ፤ ለአስራኤልም ልጆች ኢዮቤልዩ በመጣ ጊዜ ርስታቸው ለሚሆኑበት ነገድ ርስት ይጨመራል፤ እንደዚህም ርስታቸው ከአባቶቻችን ነገድ ርስት ይጐድላል።

5 ፤ ሙሴም የአስራኤልን ልጆች እንደ እግዚአብሔር ቃል እንዲህ ብሎ አዘዛቸው። የዮሴፍ ልጆች ነገድ በእውነት ተናገሩ።

6 ፤ እግዚአብሔር ስለ ሰለጸዓድ ሴቶች ልጆች ያዘዘው ነገር ይህ ነው፤ የወደዱትን ያግቡ፤ ነገር ግን ከአባታቸው ነገድ ብቻ ያግቡ።

7 ፤ እንደዚህም የአስራኤል ልጆች ርስት ከነገድ ወደ ነገድ ምንም አይተላለፍ፤ ከአስራኤልም ልጆች እያንዳንዱ ወደ አባቶቹ ነገድ ርስት ይጠጋ።

8 ፤ ከአስራኤልም ልጆች እያንዳንዱ ሰው የአባቶቹን ርስት ይወርስ ዘንድ፤ ከአስራኤል ልጆች ነገድ ሁሉ ርስት ያላት ሴት ልጅ ሁሉ ከአባትዋ ነገድ ባል ታግባ።

9 ፤ እንደዚህም ከአንድ ነገድ ወደ ሌላ ነገድ ምንም ርስት አይተላለፍ፤ ከአስራኤልም ልጆች ነገድ እያንዳንዱ ወደ ርስቱ ይጠጋ።

10 ፤ እግዚአብሔርም ሙሴን እንዳዘዘው እንዲሁ የሰለጸዓድ ሴቶች ልጆች አደረጉ።

11 ፤ የሰለጸዓድ ልጆች ማህለህ፤ ቲርጸ፤ ዔግላ፤ ሚልካ፤ ኑዓ ከአባታቸው ወንድሞች ልጆች ጋር ተጋቡ።

12 ፤ ከዮሴፍ ልጅ ከምናሴ ልጆች ወገኖች ባሎቻቸውን አገቡ፤ ርስታቸውም በአባታቸው ነገድ ጸና።

13 ፤ እግዚአብሔር በሙሴ እጅ የአስራኤልን ልጆች በዮርዳኖስ አጠገብ በኢያሪኮ አንጻር በሞዓብ ሜዳ ያዘዛቸው ትእዛዝና ፍርድ እነዚህ ናቸው።